

అరణ్యపర్వము - జ్ఞానవ్రతము

విఘ్నేశ్వర ధ్యానమ్

నమస్తే గణనాథాయ గణానాం పతయే నమః ।
భక్తిప్రియాయ దేవేశ భక్తేభ్యః సుఖదాయక ॥

శ్రీనివాస ధ్యానమ్

అనన్తవేదసంవేద్యం నిర్దోషం గుణసాగరమ్ ।
అతీంద్రియం నిత్యముక్తం శ్రీనివాసం భజేనిశమ్ ॥

శ్రీకృష్ణ ధ్యానమ్

వందే నవఘనశ్యామం పీతకౌశేయవాససమ్ ।
సానన్దం సున్దరం శుద్ధం శ్రీకృష్ణం ప్రకృతేః పరమ్ ॥

వ్యాస ధ్యానమ్

వేదవ్యాసం స్వాత్మరూపం సత్యసన్దం పరాయణమ్ ।
శాన్తం జితేంద్రియక్రోధం సశిష్యం ప్రణమామ్యహమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, జగద్రక్షణార్థమవతీర్ణస్య, శ్రీమదఖి-
లాండకోటిబ్రహ్మాండనాయకస్య, శ్రీవేంకటేశ్వరస్వామినః,
పరిపూర్ణానుగ్రహేణ, సర్వేషాం, భక్తజనానామ్, ఆధివ్యాధినివృత్తిద్వారా,
ఆయురారోగ్యైశ్వర్యాభివృద్ధ్యర్థం, సర్వారిష్టనివృత్తిద్వారా సకలశ్రేయోఽ-
భివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థసిద్ధ్యర్థం,
సమస్తపాపక్షయార్థం, శ్రీపరమేశ్వరప్రీత్యర్థం శ్రీమన్మహాభారతే, వనపర్వణి,
యథాశక్తి, దశమాధ్యాయాంతర్గత శ్లోకపారాయణం, ఆచార్యముఖేన
కరిష్యామహే.

శ్రీకృష్ణపరబ్రహ్మణే నమః



వైశంపాయన ఉవాచ

తతో వ్యావృత్య రాజానం దుర్యోధనమమర్షణం ।

ఉవాచ శ్శక్తయా వాచా మైత్రేయో భగవాన్సృషిః॥ ॥10-18॥

మైత్రేయ ఉవాచ ।

దుర్యోధన మహాబాహో నిబోధ వదతాం వర ।

వచనం మే మహాభాగ బ్రువతో యద్ధితం తవ ॥ ॥10-19॥

మా ద్రుహః పాండవాన్ రాజన్కురుష్వ ప్రియమాత్మనః ।

పాండవానాం కురూణాం చ లోకస్య చ నరర్షభ ॥ ॥10-20॥

తే హి సర్వే నరవ్యాఘ్రూః శూరా విక్రాంతయోధినః ।

సర్వే నాగాయుతప్రాణాఃవజ్రసంహననా దృఢాః ॥ ॥10-21॥

సత్యవ్రతధరాః సర్వే సర్వే పురుషమానినః ।

హంతారో దేవశత్రూణాం రక్షసాం కామరూపిణాం ॥ ॥10-22॥

హిడింబబకముఖ్యానాం కిర్మీరస్య చ రక్షసః ।

ఇతః ప్రద్రవతాం రాత్రౌ యః స తేషాం మహాత్మనామ్॥ ॥10-23॥

ఆన్వత్య మార్గం రౌద్రాత్మా తస్థౌ గిరిరివాచలః ।

తం భీమః సమరశ్లాఘీ బలేన బలినాం వరః ॥10-24॥

జఘాన పశుమారేణ వ్యాఘ్రః క్షుద్రమ్బుగం యథా ।

పశ్య దిగ్విజయే రాజన్ యథా భీమేన పాతితః॥ ॥10-25॥

జరాసంధో మహేష్వాసః నాగాయుతబలో యుధి ।

సంబంధీ వాసుదేవశ్చ శ్యాలాః సర్వే చ పార్షతాః ॥ ॥10-26॥

కస్తాన్యుధి సమాసీత జరామరణవాన్నరః ।

తస్య తే శమ ఏవాస్తు పాండవైర్భరతర్షభ ॥ ॥10-27॥

కురు మే వచనం రాజన్ మా మన్యువశమన్యగాః ।

వైశంపాయన ఉవాచ

ఏవం తు బ్రువతస్తస్య మైత్రేయస్య విశాంపతే ॥ 10-28॥

ఊరుం గజకరాకారం కరేణాభిజఘాన సః ।

దుర్యోధనః స్మితం కృత్వా చరణేనోల్లిఖన్మహీం॥ 10-29॥

నకించిదుక్త్వా దుర్మేధాః తస్థా కించిదవాఙ్ముఖః ।

తమశుశ్రూషమాణం తు విలిఖంతం వసుంధరాం॥ 10-30॥

దృష్ట్వా దుర్యోధనం రాజన్ మైత్రేయం కోప ఆవిశత్ ।

స కోపవశమాపన్నః మైత్రేయో మునిసత్తమః ॥ 10-31॥

విధినా సంప్రణుదితః శాపాయాస్య మనో దధే ।

తతః స వార్యుపస్పృశ్య కోపసంరక్తలోచనః ।

మైత్రేయో ధార్తరాష్ట్రం తమ్ అశపద్దుష్టచేతసం । 10-32॥

యస్మాత్త్వం మామనాదృత్య నేమాం వాచం చిక్రీర్షసి ।

తస్మాదస్యాభిమానస్య సద్యః ఫలమవాఘ్నుహి ॥ 10-33॥

త్వదభిద్రోహసంయుక్తం యుద్ధముత్పత్స్యతే మహాత్ ।

తత్ర భీమో గదాఘాతైః తవోరుం భేత్స్యతే బలీ ॥ 10-34॥

ఇత్యేవముక్తే వచనే భృతరాష్ట్రో మహీపతిః ।

ప్రసాదయామాస మునిం నైతదేవం భవేదితి ॥ 10-35॥

మైత్రేయ ఉవాచ

శమం యాస్యతి చేత్ పుత్రః తవ రాజన్ యదా తదా ।

శాయో న భవితా తాత విపరీతే భవిష్యతి ॥ 10-36॥

వైశంపాయన ఉవాచ

విలక్షయంస్తు రాజేంద్ర దుర్యోధనపితా తదా ।

మైత్రేయం ప్రాహ కిర్మీరః కథం భీమేన పాతితః ॥ 10-37॥

మైత్రేయ ఉవాచ

నాహం వక్ష్యామి తేభూయః న తే శుశ్రూషతే సుతః ।

విష తే విదురః సర్వం ఆఖ్యాస్యతి గతే మయి ॥ 10-38॥

వైశంపాయన ఉవాచ

ఇత్యేవముక్త్యా మైత్రేయః ప్రాతిష్ఠత యథాగతం ।

కిర్మీరవధసంవిగ్గుః బహిర్దుర్యోధనో యయా ॥ 10-39॥

ఇతి శ్రీమహాభారతే వనపర్వాంతర్గత అరణ్యపర్వణి

మైత్రేయశాపే దశమో ఽధ్యాయః ॥ 10 ॥



శ్రీవేంకటేశ్వరస్వామివారి గోవిందనామావళి



అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

